

പതിമൂന്നാം കേരള നിയമസഭ


പതിനാലാം സമ്മേളനം

മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി

നക്ഷത്ര ചിഹ്നമിടാത്ത ചോദ്യം നം. 1400

02.07.2015 ൽ മറുപടിക്ക്

ചോദ്യം	ഉത്തരം
<p>ശ്രീ.വി.പി.സജീന്ദ്രൻ ശ്രീ.അൻവർ സാദത്ത് ശ്രീ.എ.റ്റി.ജോർജ്ജ് ശ്രീ.എം.എ.വാഹീദ്</p>	<p>ശ്രീ.കെ.സി.ജോസഫ് (ഗ്രാമവികസനവും ആസൂത്രണവും സാംസ്കാരികവും നോർക്കയും വകുപ്പുമന്ത്രി)</p>
<p>(എ) ഈ സർക്കാർ മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി കാര്യക്ഷമമാക്കാൻ സ്വീകരിച്ച നടപടികൾ വിശദമാക്കുമോ ;</p>	<p>(എ) അനുബന്ധം 1 ആയി ചേർത്തിരിക്കുന്നു.</p>
<p>(ബി) പ്രസ്തുത പദ്ധതി പ്രകാരം ഇക്കാലയളവിൽ എന്തെല്ലാം ഭൗതിക -സാമ്പത്തിക നേട്ടങ്ങളാണ് കൈവരിച്ചിട്ടുള്ളതെന്ന് വിശദമാക്കുമോ ;</p>	<p>(ബി) അനുബന്ധം 2 ആയി ചേർത്തിരിക്കുന്നു.</p>
<p>(സി) പ്രസ്തുത പദ്ധതിയിലെ സ്മിതൊഴിലാളികൾക്ക് എന്തെല്ലാം പ്രോത്സാഹനങ്ങളും ആനുകൂല്യങ്ങളും നൽകിയിട്ടുണ്ടെന്ന് വിശദമാക്കുമോ ;</p>	<p>(സി) 2011-12 സാമ്പത്തിക വർഷം തൊഴിലുറപ്പ് പദ്ധതിയിൽ 100 പ്രവൃത്തി ദിനങ്ങൾ പൂർത്തിയാക്കിയ കുടുംബങ്ങളിലെ കുറഞ്ഞത് 90 ദിവസമെങ്കിലും പണിയെടുത്ത 113680 കുടുംബങ്ങളിലെ സ്ത്രീ തൊഴിലാളികൾക്ക് കുട്ടികളുടെ വിദ്യാഭ്യാസ ആവശ്യത്തിനായി 1,000/- രൂപാ വീതം ഒറ്റത്തവണ ധനസഹായം നൽകി. ഇതിലേക്കായി 11.37 കോടി രൂപ 2012-13, 2014-15 സാമ്പത്തിക വർഷങ്ങളിലായി നൽകിയിട്ടുണ്ട്. 2012-13 സാമ്പത്തിക വർഷം തൊഴിലുറപ്പ് പദ്ധതിയിൽ 100 ദിവസം ജോലിചെയ്ത സ്ത്രീതൊഴിലാളികൾക്ക് ഓണത്തോടനുബന്ധിച്ച് 400 രൂപയിൽ അധികരിക്കാത്ത തുകയ്ക്കുള്ള ഓണക്കോടി വിതരണം ചെയ്തു. ഇതിലേക്കായി 13,61,24800/- രൂപ സർക്കാർ അനുവദിച്ചു.</p>
<p>(ഡി) ഈ സർക്കാർ പ്രസ്തുത പദ്ധതി നിർവ്വഹണത്തിൽ എന്തെല്ലാം നേട്ടങ്ങൾ കൈവരിച്ചിട്ടുണ്ട്; വിശദാംശങ്ങൾ നൽകുമോ ;</p>	<p>(ഡി) അനുബന്ധം 3 ആയി ചേർത്തിരിക്കുന്നു.</p>


സെക്ഷൻ ഓഫീസർ

1. തൊഴിലുറപ്പ് പദ്ധതിയിൽ ഈടുറ്റ ആസ്തികൾ സൃഷ്ടിക്കുന്നതിന് സഹായകമായ സാധനസാമഗ്രികളുടെ വാങ്ങൽ, സംഭരണം, വിനിയോഗം എന്നിവ സംബന്ധിച്ച് വിശദമായ മാർഗ്ഗനിർദ്ദേശങ്ങൾ പുറപ്പെടുവിക്കുകയും സാധന-സാമഗ്രികൾ ഉപയോഗിച്ചുള്ള ആസ്തികൾ സൃഷ്ടിച്ചു വരികയും ചെയ്യുന്നു.
2. കുലിവിതരണത്തിലെ കാലതാമസം ഒഴിവാക്കുന്നതിനായി സംസ്ഥാനത്ത് ഇലക്ട്രോണിക് ഫണ്ട് മാനേജ്മെന്റ് സിസ്റ്റം നടപ്പാക്കി. ഇതുവഴി വാണിജ്യ ബാങ്കുകൾ, പോസ്റ്റാഫീസുകൾ എന്നിവിടങ്ങളിൽ അക്കൗണ്ടുള്ള തൊഴിലാളികളുടെ വേതനം സംസ്ഥാനത്തെ നോഡൽ ബാങ്കിൽ നിന്നും പ്രസ്തുത തൊഴിലാളികളുടെ അക്കൗണ്ടിലേക്ക് നേരിട്ട് വിതരണം ചെയ്ത് വരുന്നു.
3. ചെയ്ത പ്രവൃത്തികളുടെ അളവുകൾ രേഖപ്പെടുത്തുന്നതിലും അത് ചെക്ക് മെഷർ ചെയ്യുന്നതിലും ഉണ്ടാകുന്ന കാലതാമസം ഒഴിവാക്കുന്നതിന് വാല്യുവേഷൻ ബേയ്സ്ഡ് പേയ്മെന്റ് സമ്പ്രദായം നടപ്പിൽ വരുത്തി.
4. തൊഴിൽ ആവശ്യപ്പെട്ട കുടുംബത്തിന് പതിനഞ്ച് ദിവസത്തിനുള്ളിൽ തൊഴിൽ നൽകിയില്ലായെങ്കിൽ പ്രസ്തുത കുടുംബത്തിന് 16-ാം ദിവസം മുതൽ തൊഴിലില്ലായ്മാ വേതനത്തിന് അർഹതയുണ്ടായിരിക്കുമെന്ന് നിയമം അനുശാസിക്കുന്നു. തൊഴിലില്ലായ്മാ വേതനം നൽകുന്നതിനുള്ള കരട് ചട്ടങ്ങൾ തയ്യാറാക്കിയിട്ടുണ്ട്.
5. പദ്ധതി പ്രവർത്തനങ്ങൾ സംസ്ഥാനത്തിന്റെ പ്രത്യേക സാഹചര്യത്തിൽ കൂടുതൽ ഫലപ്രദമായി നിർവ്വഹിക്കുന്നതിന് സർക്കാരിന് ആവശ്യമായ നിർദ്ദേശങ്ങൾ നൽകുന്നതിന് ഡൻ എം.എൽ.എ ശ്രീ. എം. മുരളിയുടെ അദ്ധ്യക്ഷതയിൽ ഒരു കമ്മിറ്റിയെ ചുമതലപ്പെടുത്തിയിരുന്നു. പ്രസ്തുത കമ്മിറ്റി എല്ലാ ജില്ലകളിലും സിറ്റിംഗ് നടത്തുകയും വിശദമായ റിപ്പോർട്ട് സർക്കാരിന് സമർപ്പിച്ചിട്ടുണ്ട്. പ്രസ്തുത റിപ്പോർട്ടിലെ ശുപാർശകൾ പരിശോധിച്ച് നടപടികൾ സ്വീകരിച്ച് വരുന്നു.
6. തൊഴിലുറപ്പ് പദ്ധതി സമൂഹത്തിൽ ഉണ്ടാക്കിയിട്ടുള്ള സാമൂഹ്യ-സാമ്പത്തിക ഫലങ്ങളെക്കുറിച്ച് പഠിക്കുന്നതിന് ഗവേഷണ കേന്ദ്രങ്ങളെ ചുമതലപ്പെടുത്തി.
7. മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയ്ക്കായി കേന്ദ്രസർക്കാർ പുറപ്പെടുവിച്ച പുതിയ മാർഗ്ഗനിർദ്ദേശങ്ങൾ ജനപ്രതിനിധികളിൽ എത്തിക്കുന്നതിന് സംസ്ഥാനതലത്തിൽ പരിശീലന റിസോഴ്സ് ടീം രൂപീകരിക്കുകയും അവരുടെ നേതൃത്വത്തിൽ എല്ലാ ജില്ലകളിലും പരിശീലനങ്ങൾ നടത്തുകയും ചെയ്തു.
8. സങ്കടപരിഹാര സംവിധാനം കാര്യക്ഷമമാക്കുന്നതിന് ഓംബുഡ്സ്മാൻമാരെ നിയമിച്ചു.
9. പദ്ധതി പ്രവർത്തനങ്ങളുടെ ഗുണമേന്മ പരിശോധിച്ച് സംസ്ഥാന മിഷൻ റിപ്പോർട്ട് സമർപ്പിക്കുന്നതിന് എല്ലാ ജില്ലകളിലും സ്റ്റേറ്റ്-കാളിറ്റി മോണിറ്റർമാരെ നിയമിച്ചു.
10. മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി മറ്റ് വികസന വകുപ്പുകളുമായി സംയോജിപ്പിച്ച് (convergence) പ്രവൃത്തികൾ ഏറ്റെടുക്കുന്നതിനുള്ള തുടക്കം കുറിച്ചിട്ടുണ്ട്. സംസ്ഥാനത്തെ വികസന വകുപ്പ് അദ്ധ്യക്ഷൻമാരുടെ രണ്ട് റൗണ്ട് യോഗം ഇതിനോടകം പൂർത്തീകരിച്ചിട്ടുണ്ട്. ഐ.എ.വൈ ഭവനനിർമ്മാണ പദ്ധതി, കെ.എഫ്.ആർ.ഐ, ബാംബുമിഷൻ എന്നിവയുമായി സഹകരിച്ച് പൊതു സ്ഥലങ്ങളിൽ മുളംതൈകൾ വച്ച് പിടിപ്പിക്കൽ എന്നീ പദ്ധതികൾ തൊഴിലുറപ്പ് പദ്ധതിയുമായി ഉദ്ഗ്രഥിച്ച് നടപ്പിലാക്കുന്നതിനുള്ള നടപടികൾ സ്വീകരിച്ചിട്ടുണ്ട്.
11. നിയമത്തിൽ അനുശാസിക്കുന്ന സംസ്ഥാന തൊഴിലുറപ്പ് നിധി രൂപീകരിക്കുകയും 2012-13 സാമ്പത്തിക വർഷം മുതൽ കേന്ദ്ര-സംസ്ഥാന വിഹിതം പ്രസ്തുത നിധിയിൽ നിക്ഷേപിച്ച് വിനിയോഗിക്കുന്ന രീതി അവലംബിച്ചു.
12. തൊഴിലാളികളുടെ തൊഴിൽ സമയം രാവിലെ 8 മണി മുതൽ 5 മണി വരെ എന്നുള്ളത് രാവിലെ 9 മുതൽ വൈകുന്നേരം 5 വരെ ഒരു മണിക്കൂർ വിശ്രമം ഉൾപ്പെടെ 8 മണിക്കൂറായി ക്രമീകരിച്ചു.

13. പദ്ധതിയിൽ 2011-12 സാമ്പത്തികവർഷം 60 ലക്ഷം രൂപ ചെലവ് രേഖപ്പെടുത്തിയ പഞ്ചായത്തുകളിൽ അധികമായി ഒരു എഞ്ചിനീയർ/ ഓവർസിയറെയും ഒരു അക്കൗണ്ടന്റ് കം ഡേറ്റാ എൻട്രി ഓപ്പറേറ്ററേയും നിയമിക്കുന്നതിനും ഉത്തരവ് പുറപ്പെടുവിച്ചു.
14. പദ്ധതിയിൽ 2012-13 സാമ്പത്തികവർഷം 2 കോടി രൂപ ചെലവ് രേഖപ്പെടുത്തിയ പഞ്ചായത്തുകളിൽ മൂന്നാമത് ഒരു എഞ്ചിനീയർ/ ഓവർസിയറേയും ഒരു അക്കൗണ്ടന്റ് കം ഡേറ്റാ എൻട്രി ഓപ്പറേറ്ററേയും നിയമിക്കുന്നതിന് ഉത്തരവ് പുറപ്പെടുവിച്ചു.
15. 2012-13 സാമ്പത്തിക വർഷം ഭരണചെലവ് ഇനത്തിൽ എല്ലാ ഗ്രാമപഞ്ചായത്തുകളുടെയും ബ്ലോക്ക് പഞ്ചായത്തിന്റെയും ചെലവ് ആകെ ചെലവിന്റെ നാല് ശതമാനത്തിൽ അധികരിക്കാത്ത ബ്ലോക്കുകളിൽ രണ്ടാമത്തെ അക്കൗണ്ടന്റ് കം ഡേറ്റാ എൻട്രി ഓപ്പറേറ്ററെ നിയമിക്കുന്നതിന് ഉത്തരവ് പുറപ്പെടുവിച്ചു.
16. 2011-12 സാമ്പത്തിക വർഷം 100 തൊഴിൽ ദിനങ്ങൾ പൂർത്തിയാക്കിയ കുടുംബങ്ങളിലെ കുറഞ്ഞത് 90 ദിവസമെങ്കിലും പണിയെടുത്ത, 1,13,680 സ്ത്രീ തൊഴിലാളികൾക്ക് 1,000/- രൂപാ വീതം ധനസഹായം നൽകി.
17. 2012-13 സാമ്പത്തിക വർഷം 100 ദിവസം ജോലി ചെയ്ത എല്ലാ സ്ത്രീതൊഴിലാളികൾക്കും ഓണത്തോടനുബന്ധിച്ച് 400 രൂപയിൽ അധികരിക്കാത്ത തുകയ്ക്കുള്ള ഓണക്കോടി വിതരണം ചെയ്യുകയുണ്ടായി.
18. അട്ടപ്പാടിയിലെ പട്ടികവർഗ്ഗ കുടുംബങ്ങൾക്ക് നിലവിലുള്ള 100 തൊഴിൽദിനങ്ങൾക്ക് പുറമേ സംസ്ഥാന സർക്കാർ റെങ്ങ് ഉപയോഗിച്ച് 100 അധിക തൊഴിൽദിനങ്ങൾ നൽകുന്നതിനുള്ള 'അട്ടപ്പാടി 100+' പദ്ധതി രൂപീകരിക്കുകയും ഇതിലേക്കായി 577.60 ലക്ഷം രൂപ ലഭ്യമാക്കുന്നതിനുള്ള നടപടികൾ സ്വീകരിക്കുകയും ചെയ്തിട്ടുണ്ട്.
19. കാര്യക്ഷമമായ പദ്ധതി നിർവ്വഹണം വഴി പ്രതീക്ഷിത ലക്ഷ്യം കൈവരിച്ചതിനാൽ കേന്ദ്രസർക്കാർ തന്നെ സംസ്ഥാനത്തിന്റെ ലേബർ ബഡ്ജറ്റ് 2011-12 ലും 2012-13 ലും പുതുക്കി അനുവദിക്കുകയുണ്ടായി.
20. അട്ടപ്പാടിയിലെ അർഹരായ മുഴുവൻ പട്ടിക വർഗ്ഗ കുടുംബങ്ങളെയും തൊഴിലുറപ്പ് പദ്ധതിയിൽ രജിസ്റ്റർ ചെയ്യിപ്പിക്കുന്നതിനും അവർക്ക് ഉപജീവനവുമായി ബന്ധപ്പെട്ട വ്യക്തിഗത ആസ്തികളും ഊരുകളിൽ സാമൂഹ്യ ആസ്തികളും നിർമ്മിക്കുക എന്ന ലക്ഷ്യത്തോടെ ഒരു പ്രത്യേക ക്യാമ്പയിൻ ("പാഠ ഫൈവ്" ക്യാമ്പയിൻ) സംഘടിപ്പിച്ചിരുന്നു. പ്രസ്തുത ക്യാമ്പയിനിലൂടെ വ്യക്തിഗത/സാമൂഹ്യ ആസ്തികളുടെ ആവശ്യകത തിട്ടപ്പെടുത്തുകയും നിർവ്വഹണം ആരംഭിക്കുകയും ചെയ്തിട്ടുണ്ട്.
21. ഗ്രാമപ്രദേശങ്ങളിലെ അവശ വിഭാഗങ്ങളായ പട്ടികജാതി, പട്ടികവർഗ്ഗ, മത്സ്യതൊഴിലാളി കുടുംബങ്ങളെ സമ്പൂർണ്ണമായും പദ്ധതിയിൽ ഉൾപ്പെടുത്തി (100% inclusion) അവരുടെ ഭൂമിയുടെ ഉല്പാദന ക്ഷമത വർദ്ധിപ്പിക്കുന്നതിനും വിഭോടിത്തര ശക്തിപ്പെടുത്തി ഉപജീവന സുരക്ഷിതത്വം ഉറപ്പാക്കുന്നതിന് വ്യക്തിഗത/സാമൂഹ്യ ആസ്തികളുടെ നിർമ്മാണം ഏറ്റെടുക്കുകയും ചെയ്യുക എന്ന ലക്ഷ്യത്തോടെ 'ശ്രദ്ധ' എന്ന പേരിൽ ഒരു പദ്ധതിയ്ക്ക് തുടക്കം കുറിച്ചു.
22. കേന്ദ്രസർക്കാർ, പങ്കാളിത്ത ആസൂത്രണ പ്രക്രിയയിലൂടെ തൊഴിലുറപ്പ് പദ്ധതിയുടെ ലേബർ ബഡ്ജറ്റും വാർഷിക കർമ്മ പദ്ധതിയും രൂപീകരിക്കുന്നതിന് നിർദ്ദേശിച്ച ഊർജ്ജിത പങ്കാളിത്ത ആസൂത്രണ പ്രക്രിയയിലൂടെയും മറ്റ് ബ്ലോക്കുകളിൽ സംസ്ഥാന സർക്കാർ 2008 ൽ പുറപ്പെടുവിച്ചിട്ടുള്ള മാർഗ്ഗനിർദ്ദേശങ്ങളുടെ അടിസ്ഥാനത്തിൽ ലേബർബഡ്ജറ്റും വാർഷിക കർമ്മ പദ്ധതിയും തയ്യാറാക്കുന്നതിന് നിർദ്ദേശം നൽകുകയും ആയതിന്റെ അടിസ്ഥാനത്തിൽ തയ്യാറാക്കിയ സംസ്ഥാനത്തിന്റെ 2015-16 വർഷത്തെ ലേബർ ബഡ്ജറ്റ് കേന്ദ്രസർക്കാരിന്റെ അനുമതിയ്ക്കായി സമർപ്പിക്കുകയും ചെയ്തിട്ടുണ്ട്.
23. വേതന വിതരണത്തിൽ കാലതാമസം നേരിട്ടാൽ തൊഴിലാളികൾക്ക് നഷ്ടപരിഹാരം നൽകുന്നതിനുള്ള മാർഗ്ഗനിർദ്ദേശങ്ങൾ പുറപ്പെടുവിച്ചു.
24. 2011 ലെ മഹാത്മാഗാന്ധി ദേശീയ ഗ്രാമീണ തൊഴിലുറപ്പ് ഓഡിറ്റ് സ്കീം റൂൾസിന്റെ അടിസ്ഥാനത്തിൽ സംസ്ഥാനത്ത് സ്വതന്ത്ര സോഷ്യൽ ഓഡിറ്റ് യൂണിറ്റ് രൂപീകരിക്കുന്നതിനുള്ള ഉത്തരവ് പുറപ്പെടുവിച്ചു.

Dmy

ഈ സർക്കാർ അധികാരത്തിൽ വന്നതിനുശേഷം മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി പ്രകാരം കൈവരിച്ച ഭൗതിക സാമ്പത്തിക നേട്ടങ്ങൾ ചുവടെ സൂചിപ്പിക്കുന്നു.

ക്രമ നം.	ഘടകം	2011-12	2012-13	2013-14	2014-15	2015-16 5.6.2015 വരെ
1	രജിസ്റ്റർ ചെയ്ത കുടുംബങ്ങൾ	18.86	25.53	28.43	30.28	30.53
2	തൊഴിൽ കാർഡ് ലഭിച്ച കുടുംബങ്ങൾ (ക്യുമിലേറ്റീവ്) (ലക്ഷത്തിൽ)	18.73	25.15	28.43	30.07	30.28
3	തൊഴിൽ ലഭിച്ച കുടുംബങ്ങൾ (ലക്ഷത്തിൽ)	14.16	16.93	15.23	13.79	1.89
4	സൃഷ്ടിക്കപ്പെട്ട തൊഴിൽ ദിനങ്ങൾ (ലക്ഷത്തിൽ)	633.1	837.72	865.94	588.19	15.62
5	തൊഴിൽ ആവശ്യപ്പെട്ട കുടുംബത്തിന് ശരാശരി ലഭിച്ച തൊഴിൽ ദിനങ്ങൾ	45	49	57	42	8.3
6	100 ദിവസം പൂർത്തീകരിച്ച കുടുംബങ്ങളുടെ എണ്ണം (ലക്ഷത്തിൽ)	1.24	3.4	4.06	0.98	0
7	ആകെ ചെലവ് (രൂപ ലക്ഷത്തിൽ)	104807.84	141637.1	170738.02	161782.93	19058.61
8	അവിദഗ്ദ്ധ തൊഴിൽ വേതനം (ലക്ഷത്തിൽ)	97167.22	131671.46	163969.5	150062.26	18113.5

Deq

1. മണ്ണ്, ജലം, ജൈവസമ്പത്ത് എന്നിവയുടെ സംരക്ഷണത്തിനും പോഷണത്തിനുമുതകുന്ന പ്രവൃത്തികൾ ഏറ്റെടുക്കുക വഴി കാർഷിക/കാർഷികാനുബന്ധ മേഖലകളിൽ ഉല്പാദന വർദ്ധനവും ഉല്പാദകക്ഷമതയും വർദ്ധിച്ചിട്ടുണ്ട്.

2. കൂടുതൽ തൊഴിൽ ദിനങ്ങൾ/ കൂടുംബത്തിന് ലഭിച്ച ശരാശരി തൊഴിൽ ദിനങ്ങളും വർദ്ധിപ്പിക്കാൻ നടപടികൾ സ്വീകരിച്ചതുവഴി ഗ്രാമീണ കൂടുംബങ്ങളുടെ വാർഷിക വരുമാനത്തിലും വാങ്ങൽശേഷിയിലും പുരോഗതി കൈവരിക്കാനായിട്ടുണ്ട്.

3. ദുർബ്ബല ജനവിഭാഗങ്ങളെ കൂടുതലായി പദ്ധതിയിലുൾപ്പെടുത്തി തൊഴിൽ നൽകുക വഴി ദാരിദ്ര്യ ലഘൂകരണത്തിന് സഹായിച്ചിട്ടുണ്ട്.

4. ദുർബ്ബല ജനവിഭാഗങ്ങൾക്കും ചെറുകിട/നാമമാത്ര കർഷകർക്കും ഉല്പാദനക്ഷമമായ ഈടുറ്റ ആസ്തികളുടെ നിർമ്മാണം ഏറ്റെടുക്കാൻ കഴിഞ്ഞതിനാൽ ഈ വിഭാഗത്തിന്റെ വിഭവാടിത്തറ ശക്തിപ്പെടുത്താൻ കഴിഞ്ഞു.

5. മോണിറ്ററിംഗ് സംവിധാനം ശക്തമാക്കാൻ കഴിഞ്ഞതുമൂലം പദ്ധതി നിർവ്വഹണത്തിൽ കൂടുതൽ കാര്യക്ഷമതയും സുതാര്യതയും കൈവരിക്കാൻ കഴിഞ്ഞു.

6 പദ്ധതിയിൽ അനുവദനീയമായ അനുപാതത്തിൽ സാധനസാമഗ്രികൾ ഉപയോഗിക്കാൻ നടപടികൾ സ്വീകരിച്ചതുമൂലം, ഈടുറ്റ ജലസേചന സംവിധാനങ്ങൾ, നടപ്പാതകൾ, റോഡുകൾ, പഞ്ചായത്ത്/അംഗൻവാടി കെട്ടിടങ്ങൾ, സ്കൂൾ മൈതാനങ്ങൾ, കുടിവെള്ള സംഭരണികൾ, വ്യക്തിഗത കക്കൂസുകൾ തുടങ്ങിയ ഈടുറ്റ നിർമ്മിതികൾ സംസ്ഥാനത്തെ വിവിധ പഞ്ചായത്തുകളിൽ സാധ്യമാക്കാൻ കഴിഞ്ഞു.